



ЗМАГАЊНЯ

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача свя-
точных дзён. Адміністрацыя ад 9 да 3 г.

Выходзіць два разы у тыдзень.
Падпіска на адзін месяц з дастаўкай да хаты 1.500000 м.
Для заграўніцы удвая даражэй.

Няпрынятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 300.000 мк., сярод тэксту
250.000 м. і на 4 стр. 200.000 м., за радок пэтыту у 1 шп.

№ 6 (27).

Вільня, Чацьвер, 17-га студзеня 1924 г.

Год II.

Палітыка страуса.

Птушка страўс, калі нечага спужаецца, дык хавае галаву сваю пад крыло, думаючы, быццам напужаўшая яе небяспека перастане існаваць, калі яна ня будзе яе бачыць....

Нешта падобнае робіць у Заходняй Беларусі польская адміністрацыя, напалоханая з дня на дзень узрастаючай нацыянальнай свядомасцяй беларускага насяленьня.

Ня глядзячы на ўсе „статыстыкі“ польскага ўраду, якія паказвалі, быццам на „Kresach Wschodnich“ пераважае „польская люднасць“, ня глядзячы на заявы нават польскіх нацыянал-сацыялістаў аб „польскасці“ Віленшчыны, наш народ на выбарах у варшаўскі Сойм і Сэнат даў лішне яркі доказ сваёй жывучасці і сваёй лічэбнасці. І цяпер нават польская эндэцыя, не ўспамінаючы ўжо аб гэнай фабрыкаванай агентамі польскае ўлады „польскай большасці“ ў Заходняй Беларусі, зусім шчыра прызналася на старонках „Gaz. Warsz.“, што палякі на „Kresach Wschodnich“ прадстаўляюць толькі... *меншасць*.

Свядомасць таго, што „успакаіцельная“ ўрадовая статыстыка аказалася зусім нягоднай з праўдай, вельмі напалохала польскае грамадзянства ўсіх кірункаў і ўсіх партыйных груп. Эндэкі кінуліся ладзіць арганізацыі дзеля „абароны польскасці на Усходніх Крэсах“, наладзілі зборы грошы на барацьбу з тутэйшым караным насяленьнем. Польскія нацыянал-сацыялісты (П. П. С.), памагаўшыя эндэкам—па загаду п. Пілсудскага—„wcielić“ Віленшчыну да Польшчы, на апошнім партыйным кангрэсе ў Кракаве правялі рэзалюцыю аб барацьбе з „нацыяналізмам“ у беларусаў, укрываючы пад гэтымі славамі сваю істотную думку аб барацьбе з беларускім нацыянальным рухам наагул—у імя „абароны правоў польскага насяленьня“ ў Заходняй Беларусі. А польскі канцэнтральны ўрад, — ня глядзячы на змены свае вонкавае ахварбоўкі,—пачаў сыстэматычнае нішчэнне беларускіх школ і культурных устаноў.

Маючы адпаведныя інструкцыі як ад канцэнтральнага ўраду, так і ад партыйных сваіх верхаводаў, ніжэйшая адміністрацыя ў Заходняй Беларусі, ведама, не сядзела, злажыўшы рукі. Усюды пайшлі зьдзекі і ўцісканьне беларусаў—ці то на грунце абвінавачаньня іх у „бальшавізм“, ці то абвясчаючы адвечных жыхароў гэтае зямлі „obcokrajowcami“. Але факт астаецца фактам: нашы адміністратары на кожным кроку бачаць беларусаў, чуюць беларускую мову,—і страх перад „беларускай небяспекай“ пазбаўляе іх спакойнага сну.

Што рабіць? Як ухіліць гэту небяспеку? Як вызваліцца ад страшнага кашмару, што ўдзень і ўночы стаіць уваччу?...

Вось, тут нехта „мудры“ і ўспомніў, відаць, пра страўса і ягоную сыстэму абароны ад небяспекі, хаваючы галаву пад крыло. Ці ў Варшаве зьявіўся той мудрагель, ці мо' на нашых „Kresach“, — ня ведаем; адно толькі *палітыка страўса* пайшла ў ход у-ва ўсіх нашых старостах. А змяшчаецца яна вось у чым.

Прыходзе беларус у староства выбіраць пашпарт. Гаворыць пабеларуску — папольску ані ў зуб! Пытаюцца аб нацыянальнасць. Некалі на гэтае пытаньне цёмныя людзі адказвалі проста: „тутэйшы“. Цяпер ужо ведае бадай кожны, што ён беларус, дык і адказ яго — прости і ясны. Але тут-то і „пачынаецца „палітыка“: вынаходзяцца розныя перашкоды, якімі так дадзяваюць чалавеку, што той урэшце згаджаецца, каб у ягоным пашпарце напісалі: „паляк“....

У тым нумары „Змаганьня“ была надрукавана аб гэтым карэспандэнцыя з Ваўкавыску. Падобныя ведамасці мы маем і з Вялейскага павету — значыць, з другога канца краю. І гэта паказвае, што сыстэма навязваньня беларусам у пашпартах „польскае нацыянальнасці“ ўжываецца шырока...

А які вынік гэтага?

Вось, тут-то і будзе той самы вынік, які бывае ў страўса: *на пагляд* беларуская небяспека *счэсне*, бо ў бяспрэчных беларусаў будзе ў пашпартах напісана, што яны— „палякі“. Але гэта не пераробіць нас у палякоў: наадварот, гэты лішні факт зьдэку над беларусамі толькі збудзіць у нашага найцяжнейшага селяніна пачуцьцё крыўды і гарачы пратэст, які выявіцца... хаця-бы пры найбліжэйшых новых выбарах у Сойм!

Запраўды-ж „беларуская небяспека“ ад гэткага фальшаваньня нацыянальнае прыналежнасці грамадзян Польшчы ў іх пашпартах ані ня зьменшыцца: яна станеца толькі *менш відочнай*.

Успамінаецца нам гэткае народнае апавяданьне. Неяк у даўныя часы ўночы глухой дарогай ехаў жyd-гандляр. Цёмна, зьбіўся з дарогі, — ажно раптам бачыць: перад самым канём быццам стаіць хтось, ды такі высокі, здаровы. Адзін на адзін і ня думай з ім змагацца! Тут наш купец кінуўся на хітрыкі: хуценька скінуўшы шапку і ярмолку з галавы, улажыў іх на абедзьве рукі і, падняўшы ўверх, пачаў адважна крычаць: „Эй, ты! Зьйдзі з дарогі, а то, як бач, адлупцую цябе: нас тут трох!“

Няма ведама, ці разбойнік, калі-б гэта ён там быў запраўды, спалохаўся-бы „нас трох“: у апавяданьні гаворыцца, што гэта быў не разбойнік, а—пень! Але мы перакананы, што калі-б польская адміністрацыя на „Kresach“ паўздзявала канфэдэраткі нават усім беларусам, украінцам, жyдом, літвіном і немцам, ды і калі-б Польшча пачала сваіх ворагаў-суседзяў пужаць па сыстэме гэнага падарожнага жyда, кажучы, што ўсе жыхары яе—палякі, і затым яна нязвычайна дужая,— дык гэтаму ніхто-бы ня даў веры: гэта-ж дзела йдзе ня з пнём, а з жывымі людзьмі, каторыя маюць вочы, каб бачыць, і вушы, каб чуць голас уцісканых у Польшчы „інароўцаў“, якія не перастануць існаваць, што-б там ні пісала ўлада ў іх пашпартах.

Ці споўнілі Вы свой абавязак адносна Цантр. Беларускай Школьнай Рады? Ці заплацілі Вы належачую ад Вас грашовую складку за гэты месяц?

У пятыя угодкі.

Пяць гадоў таму 15 студзеня 1919 году ў часе паўстаньня „Спартакіўцаў“ у Нямеччыне, якое было крывава задушана праз „сацыяліста“ Носкэ,—былі забіты не ў адкрытай барацьбе, а падступам, як гэта кажучы, з-за вугла, правадары запраўднага работніцкага рэвалюцыйнага руху Карусь Лібкнэхт і Роза Люксембург. Паўстаньне спартакіўцаў было задушана; даною крыві 20.000 ахвяраў, даною жыцьця К. Лібкнэхта і Р. Люксембург захавала яшчэ на пэўны час сваё існаваньне буржуазная Нямеччына, але толькі на пэўны час, бо змаганьне за вызваленьне пралетарыяту не задушана, а наадварот за гэтыя пяць гадоў яшчэ больш умацавалася і недалёкі ўжо канец панаваньня нямецкай буржуазіі.

Са сьмерцю К. Лібкнэхта і Р. Люксембург не памёрлі іх ідэі, не памёрла іх праграма; разьвіцьцё вышадкаў падцьвярджае перадсьмертныя словы К. Лібкнэхта:

„Наш човен плыве горда і моцна, простым шляхам да мэты. Калі дасягне яе, ці будзем жыць? Дарма! Жыць будзе наша праграма і панаваць будзе над сьветам вызваленая людзкасць. Напрасны высілі ворага!“

Ніжэй мы друкуем адрывак з прагмовы Розы Люксембург да зборніка артыкулаў Мэрынга, Каўтскага, Плеханава і інш. п. наз. „Kwestja polska a ruch socjalistyczny“, дзе слаўная рэвалюцыйнае выказвае свой пагляд на нацыянальнае пытаньне, якое для нас беларусаў зьяўляецца асабліва важным:

„Для работніцкай класы нацыянальная справа ў нас не зьяўляецца і ня можа быць чужою, яе ня можа ня цікавіць самы цяжкі ў сваім варварстве, бо скіраваны на духоўную культуру грамадзянства, уціск. Фактам, сьцьверджаным для чэспі людзкасці, у гісторыі ўсіх часоў зьяўляецца тое, што нават найбольшыя нялюдзкі нават уціск *матар'яльных* інтарэсаў ня здольны выклікаць так фанатічнага, агністага бунту і ненавісьці, як уціск, які ўрываецца ў сфэру духовага жыцьця: уціск рэлігійны і нацыянальны. Але да гэраічнага бунту і мучаніцтва для абароны тых духоўных цэннасьцяў зьяўляюцца здольнымі як раз толькі класы рэвалюцыйныя з прычыны іх *матар'яльнага*, сацыяльнага панаваньня.

Памірыцца з нацыянальным уціскам, пераносіць яго з сабачай пакорнасьцяй магла ў нас шляхта, можа буржуазія—ўладаючыя класы і цяпер у інтарэсах сваіх рэакцыйных, класы, якія зьяўляюцца запраўдным абразам таго грубага „матар'ялізму“ жывата, на які перарабляецца ў мазгох нашых дамарослых публіцыстаў матар'ялістычная філёзофія Фэйэрбаха-Маркса. Наш пралетарыят, як класа, якая ня мае ў сучасным грамадзянстве „матар'яльных маемасцяў“ і прызвана самым гістарычным разьвіцьцём да зьяленьня ўсяго існуючага ладу, словам, як класа рэвалюцыйная, павінна адчуваць і адчувае і нацыянальны ўціск, як палючую рану, ян ганьбу, хаця-ж фактам застаецца, што гэтая крыўда зьяўляецца капляй ува ўсім моры сацыяльнай нядзвы, палітычнага і духовага паніжэньня, якое становіць лёс капіталістычнага найміта ў сучасным грамадзянстве“.

Палітычныя падзеі. Польшча.

Пішучы, што Пятлюра ўдэк з Польшчы, каб праз Румынію папасьці ў Рым.

Прэм'ер Грабскі назначыў сябраў арганізацыйнага камітэту Эмісыйнага Банку, які мае апрацаваць статут апошняга. Фахоўцы мін. скарбу маюць надзею, што ўжо ў лютым будзе створаны гэты Банк. Можна нарэшце і дачакаемся новай валюты.

У Варшаве распачалася міжнародная чыгунавая канферэнцыя. У канферэнцыі прымаюць учасце апрача Польшчы, Францыя, Аўстрыя, Чэхаславакія, Эстонія, Швайцарыя, Італія. Няма толькі найбольш важных для нашага краю—С.С.-Р.Р. і Літвы. Калі-ж гэта мы ўжо дачакаемся правільнай камунікацыі з нашай усходняй паловай,—тэй чыгунавай канвенцыі, якую абавязаў у хуткім часе стварыць Рыскі Трактат?

Сэнат галасамі хьены і пяста адлажыў увядзенне ў жыццё закону аб праўным рэгуляванні платы работнікам—у зьвязку з валерызацыяй усіх падаткаў і збораў і дарагоўляй.

У зьвязку з прызначэннем Польшчай С.С.Р.Р. і назначэннем кожным краем да другога сваіх ужо зусім паўнамоцных паслоў і міністраў, адносіны паміж абедзьвюма дзяржавамі прынялі фармальна зусім нармальны характар.

Францускі пасол у Польшчы п. Панафьё афіцыйна заявіў мін. загр. спр. апошняй, што чэска-франц. ўмова ні ў чым не нарушае польска-францускай саюзнай умовы.

На масавыя высяленні польскіх сельска-гаспадарчых работнікаў з Мэленбургу (Нямеччына), польскі ўрад для падмацавання пратэсту выслялі толькі нямецкіх грамадзян з Польшчы.

Марш. Пілсудскі падае матывы сваёй адмовы вярнуцца на службу ў армію. Ён дамагаўся, каб яго назначылі старшынёю Малое Ваеннае Рады з тым, каб ён „у часе ваеннага канфлікту стаў Глаўнакамандуючым і Начальнікам Генаральнага Штабу арміі“. Але на гэтае не згадзіліся міністры Грabsкага.

НЯМЕЧЧЫНА.

Разбіраючы французскую ноту, нямецкая прэса кажа, што, згаджаючыся на перагаворы з Францыяй, трэба перадусім дамагацца, каб яны вяліся не з адным Парыжам, але з усёй Антантай, як гэтага вымагае і Версальскі Трактат.

Аднаўленне дзейнасці ваенна-кантрольнай камісіі Антанты (Францыя?) у Нямеччыне выклікае агульнае абурэнне ў прэсе, якая называе гэта правакаваннем нямецкага народу, бо камісія імкнецца зусім разаружыць і знішчыць яго на карысць Францыі, якая з свайго боку толькі жавялічывае вааружэнні... Камісія спатыкае паўсюды вельмі пагражаючыя дэманстрацыі...

Забастовачны рух у заходняй Нямеччыне страшэнна расце. У Надрэні ўжо абвешчана агульная забастоўка.

Створаны французскімі акупантамі штучны „незалежніцкі“ рух у Надрэні дае свае плады. Толькі, што забіты „прэзідэнт Рэспублікі Палатынату“ (прырэйнская частка Баварыі) п. Гейнц Орбіс. Прэзідэнт забіты ў рэстаране разам з 8—

Адказ на „Пісьмы з Латвіі“.

Мушу прызнацца беларускаму грамадзянству, што хоць і моцна былі пакрыўджаны мае імя і гонар, але ня збіраўся я даваць ніякага адказу на тыя закіды і выдумкі, што зрабіў „Гуль“ у сваіх „Пісьмах з Латвіі“, друкаваных у №№ 13 і 14 газеты „Змаганьне“.

Ня збіраўся даваць адказу не дзеля таго, што лічыў сябе хоць трохі вінным, а толькі таму, што ўва ўсёй гэтай, паднятай „Гулем“, друкаванай лаянцы бачыў і бачу вялікую шкоду для нашага нацыянальнага адраджэння наагул, а для працы ў Латвіі — асабліва.

Меў надзею і на тое, што не спатыкаючы з майго боку адпору, адумаецца гр. Гуль і ня пойдзе на далейшую грызню, якая зьяўляецца для нашае нацыянальнае меншасці ў Латвіі яўнай згубай.

Але надзеі не апраўдаліся. Гр. „Гуль“ ня толькі ня спыніў сваіх закідаў, але пачаў ўжо штурс іншае, „захады“ прад Латвійскім Урадам і „належную інфармацыю“ Соймавых колаў.

Вынікі гэтых „захадаў“ могуць хутка сказацца. Якія яны будуць—варажыць ня трэба, кожнае дзіця гэта разумее.

Дзеля гэтага адмаўчывацца далей лічу немагчымым.

На закіды адказу ў тым парадку, як яны высунуты.

Першы закід—„альянс з расейцамі“.

Галоўны доказ яго існавання—блікіраванне з адным з расейскіх сьпіскаў (№ 13) у часе Соймавай кампаніі, дзякуючы чаму расейцы атрымалі нашы галасы і правялі двох сваіх дэпутатаў.

Закід дужа блізарукі, каб не сказаць большага. Ніякага „бліку“, ніякіх умоваў з расейцамі аб супольных кроках, аб супольнай праграме працы, ці аб тактыцы выбарнай кампаніі ня толькі ня было, але, наадварот, абодва сьпіскі змагаліся адзін з другім у кожнай воласці, у кожным з усходніх Латгалскіх раённаў.

І гэта добра вядома гр. Гулю.

Добра вядома яму й тое, што ў апошні дзень прыйма заяваў да сьпіскаў, беларускі сьпісак, не ўшы падтрымкі ў іншых сьпісках, змушаны быў адзіную „ўмову“ з сьпіскам № 13, гэта тэ-абсалютна ні да чаго не абавязваючую тым, што астаткі галасоў па абодвух

15 галоўнымі сваімі таварышамі, прыхільнікамі „акупанцка-незалежніцкага“ руху. Забойства гэтае выклікала вельмі рэзкі „прэсавы канфлікт“ паміж Францыяй і Англіяй, якая праз увесь час рашуча перасьцерагала французскі ўрад проці правакацыйнай палітыкі ў Надрэні.

АНГЛІЯ.

Конфлік паміж Англіяй і Афганістанам прымае зусім пагражаючы характар. Як ведама, Англія лічыла заўсёды Афганістан — „у сфэры сваіх уплываў“ і гельмі вольна гаспадарыла ў краі. Але гэтага цяпер ужо зусім ня хоча краі, які знайшоў у сваім імкненні да поўнай незалежнасці ашору ў С.С.Р.Р. На гэтым грунце ў Афганістане распачаўся рух, у часе якога забіта некалькі ангельскіх ахвіцэраў. Ангельскі ўрад выслаў да Кабулу (сталіца Афган.), вельмі грозную ноту, але афган. эмір, відаць, ня спудзіўся... Магчымы вялікі здарэнні, бо ангельскія ўлады рыхтуюцца да „экспедыцыі“ ў „непакорны“ краі... Павагу палажэння можна зразумець з таго, што, як нядаўна заявіў Троцкі, паміж С.С.Р.Р. і Афганістанам заключана ваенна-абаронная ўмова...

Англія, як пішуць, купіла ў Даніі ўсю Грэнляндзію і цяпер можа трымаць пад сваім кантролем усю паўночную Атлантыку. Нядаўна губэрнатар Фалькляндскіх астравоў абвясціў, што ўсе землі навакола паўднёнага полюса таксама належаць да Англіі, якая захапіла ўжо абодва „канцы“ Зямлі.

Вядомы ангельскі дзеяч Лігі Народаў п. Сэсіль Родо выпусціў адозву, у якой кажа, што у 1924 г. Ліга павінна будзе рапыць пытанні аб адшкадаваннях, а таксама аб прыняцці да Лігі Нямеччыны і С. С. Р. Р.

Як ведама, урадавай партыі трэба мець сваіх лёрдаў, каб прадстаўляць урад у Верхняй Палаце Парламанту, але Партыя Працы ня мае сваіх лёрдаў. І вось некалькі агульна-паважаных лёрдаў згадзіліся ўвайсці да работніцкага ўраду.

ФРАНЦЫЯ.

Францускі ўрад разам з бельгійскім даў нарэшце адказ на высланную мясца назад нямецкую ноту. Абодва ўрады згаджаюцца на беспасрэдня перагаворы, адмаўляюцца ад спынення акупацыі, згаджаюцца толькі на дробныя паліпшэнні акупацыйнага рэжыму. Францыя, апрача таго, дамагаецца пашырэння зместу перагавораў на агульна-нямецкія, а ня толькі акупацыйныя справы.

МАЛАЯ АНТАНТА.

Закончылася канферэнцыя Малой Антанты. Афіцыйна абвешчана, што М. Ант. імкнецца да ўтрымання міру на аснове існуючых трактатаў. Галоўныя тэмы абрадаў — супольнае прызнанне С.С.Р.Р.—ня вырашана. Прынята пастанова, што фактычнае прызнанне павінна быць урэгулявана юрыдычна, але апошняе адложана да наступнай

сьпісках аб'яднаюцца і перадаюцца таму сьпіску, якога астатак будзе большым.

Гэткія тэхнічныя ўмовы рабіліся паміж многімі сьпіскамі і рабіліся не на моцы той ці іншай ідэавай блізасці ці супольнасці інтарэсаў, а толькі дзеля таго, каб скарыстаць астаткі галасоў, каб не прапалі яны дарма.

Да гэтага трэба яшчэ дадаць, што пазыцыя гр. Карэцкага да беларусаў у момант выбараў, і да іх, ня была яшчэ ясна вызначана. Што-ж датычыцца гр. Бацагова, дык вясной таго-ж году ён першым выступіў на трыбуне ўстаноўчага Сойму ў абароне беларусаў.

Другі закід—„прыцягванне ў беларускія школы небеларускага вучыцельства, варажыма беларускай школе і беларускаму адраджэнню, — зусім абсурдны.

Ані воднага вучыцеля небеларуса не рэкамендавала і ня прыймала Беларускае Упраўленне (Аддзел). І калі ёсць у некаторых беларускіх школах вучыцелі-велікарусы, дык гэта толькі як спадчына ад тых часоў, калі і самі гэтыя беларускія школы былі школамі расейскімі. Некалькі гэтых школаў ёсць у Люцынскім павеце.

Перавод з іх гэтых вучыцелёў у расейскія школы і замена іх вучыцелямі беларусамі ёсць адна з вострайшых задачаў Беларускага Аддзелу, але на жаль павятовай Школьнай Рада Люцыншчыны аж да гэтага часу зусім ня йдзе на спатканне дамаганьням Беларускага Аддзелу ў гэтым кірунку і вучыцелі гэтыя моцна сядзяць на сваіх мейсцох.

„Коль славен“—прыцягнуты да абвінавачвання з вялікай натужлівасцю. Нават дзіўна і сорамна робіцца, калі глядзіш на гэтыя неасцьцярожныя спосабы і на неразборчывасць у сродках.

Мне вядома ўсяго адзін прыклад, і аб гэтым я раскажываў таму, каго разумю пад псеўданімам „Гуль“,—калі адзін з вучыцелёў беларускае школы пятаўся паставіць у праграму „Коль славен“, але нумар гэты не выпаўняўся, бо вучыцелю, які і не падазраваў значэння гэтага сьпева ў апошнія часы, расклумачылі гэта і ён нумар зняў.

Што да нацыянальнага грунту ў Дзвінску, дык праўда—ён тамака ўтварыўся, але ня ўлетку 1922 году, а ўлетку 1921 году, калі тамака ўтварыліся першыя летнія беларускія вучыцельскія курсы і беларускае вучыцельства ў Латвіі першы раз у жыццю пачула лекцыі на беларускай мове і аб беларусах і ўбачыла першага беларускага лектара ў Дзвінску гр. Дварчаніна.

канферэнцыі, пачакаўшы гэтага акту з боку вялікіх дзяржаў і прадаставіўшы падгатаваць грунт да гэтага кожнаму з сябраў М. Антанты.

Ад французскай прапазыцыі „пашырэння на ўсю М. Ант. чэска-францускага саюзу“, як Румынія, таксама і Югаславія рашуча адмовіліся.

ЮГАСЛАВІЯ.

Вялікай важнасці для агульнага міру факт абвешчаны на канф. М. Антанты. — Паміж Югаславіяй і Італіяй зроблена ўмова, якая вырашае заўсёды пагражаючыя вайной пытанні аб порце Ріэка (Фіумэ); Фіумэ аддана Італіі, але за тое два другіх парты адыйшлі да Югаславіі.

МЭКСЫКА.

У Мексыцы выбухла рэвалюцыя. Рэвалюцыянеры скасавалі невыгодныя для краю Амэрыканскія нафтавыя канцэсіі, што выклікала пагрозу ўмяшчальства з боку ўраду Штатаў. Амэрыканскі флёт ўвайшоў у мексыканскі порт, куды спалоханая Англія таксама выслала свой браняносец.

С. С. Р. Р.

Усегрузінскі зьезд Радаў прыняў новую Канстытуцыю С.С.Р.Р.

Тое самае зрабіў і ІІ зьезд Радаў Закаўказкай Фэдэрацыі Радавых Рэспублікаў.

Здароўе Леніна напраўляецца.

У маскоўскіх газетах абвешчана пастанова дактароў аб тым, што хвароба Троцкага вымагае звальнення яго на два месяцы ад усякіх абавязкаў—для лячэння на курорце.

Пачалася ўсесаюзная канферэнцыя камуністычнай партыі, на якой адбудзецца дыскусія паміж двума напрамкамі ў партыі. Генаральны сакрэтэр партыі Сталін прадбачыць рашучую перамогу кірунку Цэнтр. К-та.

На канфэр. Внешторга Красін у прамове заявіў, што ўнутры—палітычнае ўмацаванне і фінансава-эканамічнае выздараўленне С.С.Р.Р. хутка вырашыць пытанне аб яго праўным прызнанні сьветам. С.С.Р.Р. ўжо выпіхнула сваім хлебам галоўнага конкурэнта — Амэрыку—з Прыбалтыкі і Скандынавіі. Гэты пасьпех у вывазе хлеба моцна ўстанавіў актыўнасць тарговага баянсу краю. Чычэрын у сваёй прамове казаў, што Радавы ўрад ня трэба і ня можна зьмешываць з Комінтэрнам (г. зв. ІІІ „Маскоўскі“, Інтэрнацыянал); яны зусім незалежны і зусім не адказваюць адзін за аднаго. Прызнанне С.С.Р.Р. патрэбна не як „міжнародны чын“, але для рэальнай працы і гандлёвых зносінаў, у якіх аднолькава зацікаўлены і ўсе іншыя краі сьвету.

Абвешчана аб далучэнні Вітабшчыны да Беларускай Радавай Рэспублікі.

Летам і ўвосені таго-ж году залажылася і добра працавала першая беларуская трупы пад кіраўніцтвам вучыцеля С. Заліўскага.

А ўзімку залажыліся Беларускае Гадавыя Вучыцельскія Курсы, якімі кіраваў гр. Будзька, а потым, пасля ад'езду яго ў Вільню, гр. Якубецкі.

Вясной 1922 году на падгатаваны ўжо грунт пад'ехала ў Дзвінск яшчэ група беларускіх дзеячоў і справа зусім палепшала.

Люцын, у сэнсе нацыянальнае сьвядомасці, у гэты час дужа адстаў, хоць і працавала ўжо тамака беларуская пачаткавая школа, але ніякіх курсаў тамака яшчэ ня было, бо не хапала нацыянальна-сьвядомых сілаў.

Патрэба ўтварэння тамака другога беларускага цэнтру вымагалася самым жыццём, тым больш, што С. Сахараў, які тамака было працаваў, павінен быў выехаць для працы ў Беларускі Аддзел у Рызе.

І вось улетку 1922 году робяцца каротка-тэрміновыя Курсы Беларускага вучыцелёў-беларусаў Люцынскага павету ў м. Люцыне. Кіруе гэтымі курсамі гр. Паўліна Мядзёлка-Грыб.

З восені ўтвараецца тутакж беларуская прыватная гімназія Т.ва „Бацькаўшчына“, якую арганізуе гр. Г. Плыгаўка і ў якой працуе гр. С. Казека.

Але беларускіх сілаў усё-ж такі тут замала. Адчуваецца вострая іх патрэба, але выпісаць запрасіць іх для працы ў гімназіі яшчэ няма магчымасці, бо на гэта няма грошаў.

Трэба ведаць, што ў той час, калі на Дзвінскую гімназію было адпушчана Беларускае Аддзелам у 1922/23 шк. годзе болей як 1.000.000 латвійскіх рублёў, на Люцынскую гімназію прыйшліся толькі ледзьве-ледзьве адважаныя ад гр. Краскоўскага, 200.000 рублёў.

Ня дзіўна, што Дзвінск змог згуртаваць сілы і належна абстаўці гімназію, у той час, калі Люцын ледзьве, як кажуць, дыхаў.

І трэба дзівіцца не таму, што здолеў „разьвярнуць“ Дзвінскі Беларускі цэнтр, а шчыра дзівіцца таму, як змог „утрымацца“ Люцын.

У сакавіку 1923 году скасаваны былі ў Латвіі інспектары пачатковых школ у нацыянальных меншасцяў.

З гэтае прычыны, апыніўшыся без пасады, я змушаны быў пераехаць у Люцын, дзе мне запрапанавалі пасаду дырэктара памянёнае Люцынскае Беларускае гімназіі.

ГРЭЦЫЯ.

Як і можна было думаць, пасля некалькіх няўдачных спробаў, нарэшце злажыўся кабінэт з самім Вэнізэласам на чале.

БАУГАРЫЯ.

Урадам Цанкава абвешчана амністыя ўсім учаснікам апошняй хатняй вайны, — камуністам і аграрнай партыі. Выключаны з амністыі правадзцы руху і арганізатары баёвак, а так-жа сябры папярэдняга кабінэту.

ИТАЛІЯ.

Кароль падпісаў дэкрэт аб роспуску парламента.

3 газет.

Польскія балячкі.

Галоўныя тэмы газетных стацей — гэта ўсё тая-ж балючая справа фінансаў і дарагоўлі. Пакуль што, кормяць народ абяцанкамі, што „будзе йшчэ цяжэй, але затое палажэньне скарбу паправіцца!“

А тым часам, як падраховала „Gazeta Warsz.“, дарагоўля, лічучы не на маркі, а на далары, за час ад з лістапада да 29 снежня мінулага году, значыць за два месяцы, узрасла ў пяць разоў...

Другая справа, якой польская прэса вельмі займалася за апошні тыдзень, была справа назначэння п. Язэпа Пілсудскага ізноў на становішча начальніка генаральнага штабу, якое ён займаў да „эндэцкае акупацыі“. Насколькі ўплывы эндэкаў пераважаюць у п. Прэзідэнта Войцехоўскага, паказвае факт, што ён на гэтакое назначэнне згоды ня даў...

У віленскай польскай прэсе зварачае на сябе ўвагу далейшае цікавае ўладу проці літоўскіх школ, чым, ведама, займаецца абстаўскі „Dziennik Wileński“. Хаця польскія школы ў Літве разьвіваюцца зусім свабодна, Обст кліча польскі ўрад, каб зачыніў усе прыватныя літоўскія школы ў Віленшчыне, дзе даволі істнуе літоўскіх школ, вядзеных польскім урадам (?).

Польшча — піша Обст — утрымлівае для Літвы ўрадовыя школы з літоўскай выкладовай мовай усюды, дзе знойдзецца 40 дзяцей, бацькі каторых гэтага жадаюць.

Ну, так лгаць, як лжэ Обст, хіба больш ніхто не адважыцца! Праўда, тое, што кажа Обст, загадана польскімі законамі, але астаецца

ца мёртвай літарай на паперы. Мы, беларусы, на сабе лішне добра пераканаліся, як гэты закон выглядае на дзеле: беларускіх школ, ня гледзячы на дамаганні бацькоў не 40, а тысячаў беларускіх дзяцей, улада і ня думае адкрываць, а затое іменна там, дзе народ жадае беларускае школы, адкрываюць жольскія школы, якія пустуюць...

Дый паміж радкоў абстаўскіх нараканьняў на Літву можна знайсці запраўдную прычыну зьяві на літоўскі народ: справа ў тым, што зямельная рэформа, якая ў Польшчы астаецца і дагэтуль пустым словам, у Літве праводзіцца ў жыццё вельмі энэргічна. А як блізу ўсе абшарнікі ў Літве належаць да польскае нацыянальнасьці, дык надзяленьне беззямельнага і малазямельнага сялянства зямлёй абсты тлумачаць імкненьнем зніштожыць польскі элемент у Літве наагул.

Гэтак, у „Gaz. Warsz.“ чытаем такую вестку:

На аснове ўставу аб зямельнай рэформе ў Літве падзелена зямлі: у 1919—20 г.г. — 7,258 гектараў паміж 476 асобамі (у тым ліку ўсе 476 — жаўнеры), у 1921 г. — 15,362 гект. паміж 1,026 асобамі (у тым 678 жаўнераў), у 1922 г. — 27,095 гект. паміж 2,852 асобамі (у тым 1,640 жаўнераў) і ў 1923 г. — 64,520 гект. паміж 8,313 асобамі (у тым 2,198 жаўнераў). Як ведама, зямельная рэформа ў значнай меры скіравана проці польскае зямельнае ўласнасьці ў Літве, дык апошняя з гэтае прычыны вельмі пацярпела.

Вось, за што Обст кліча Польшчу да вайны з Літвой: у Вільні сядзіць цэлая грамада польскіх паноў з Літвы, землі якіх дзеляць між літоўскімі сялянамі, — а з кішані гэтых паноў чарпае пажыву эндэцкага газэта!

Мы можам толькі прывітаць Літоўскі народ, які смела і цьвёрда пайшоў па дарозе сацыяльнага вызвалення працоўнага сялянства ад абшарніцкага панавання. Каб-жа і ў Польшчы народ хутчэй дабіўся магчымасьці зрабіць тое самае!

Пераходзячы да спраў загранічнае палітыкі, трэба адзначыць тое ўражаньне, якое зрабіла на польскую прэсу ўмова паміж Чэхаславакіяй і Францыяй. Крайнія левыя і крайнія правыя (кансэрватыўныя) газэты бачаць у гэтым шаражэньне Польшчы. Кракоўскі „Czas“ піша аб гэтым паміж іншым так, што гэты выпадак для польскае загранічнае палітыкі „вельмі некарысны“ і што

„распачынае новы курс палітыкі на конты-нэнце, які з нашымі жыццёвымі патрабамі бу-

дзе менш лічыцца, чым усе другія пасля сучаснае вайны“.

Паводле „Czasu“, чэска-францускі саюз „адпхае нас (Польшчу) на далейшы плян у Цэнтральнай Эўропе“.

Наадварот, эндэцкая прэса з „Gaz. Warsz.“ наперадзе пацяшае грамадзянства, што чэхаславацкая ўмова ўмацоўвае вэрсальскі трактат, на якім толькі і дзержыцца незалежнасьць Польшчы...

Як няма лепшае, дык добрая і гэтая пацеха!

Працэс беларусаў,

абвінавачаных у прыгатаваньні паўстаньня проці Польшчы ў Варшаўскім апэляцыйным Судзе.

(Уражаньні).

(Гл. „Змаганьне“ № 5).

Першым з абаронцаў гаварыў адвакат Врублеўскі. Сваю абарону ён пабудаваў якраз на тым, чаго не хапала ў пракурора, г. ё. на вымаганні чыста — юрыдычнага абперця вывадаў. Ёсьць дзьве школы абвінавачаных, ці абароны ў судзе. Адна дамагаецца зрабіць уражаньне на ўвабражэньне і пачуцьцё судзьдзяў, гэта, інакш кажучы, юрыдычны імпрэсьёнём, — спосаб, які часта ўжываўся ў царскія часы, калі трэба было ўплываць на прысяжных засядацеляў, — асоб без юрыдычнай адукацыі. Гэтае мэтады і прытрымліваецца пракурор, зусім забываючы, што перад ім цяпер толькі судзьдзі, юрысты-спэцыялісты, добра разумеючыя юрыдычнае значэньне іменна толькі цьвёрдых дадзеных, заснаваных не на дапушчэньнях і ўражаньнях, а на точных дакумэнтах. Тут у гэтай справе, абвінавачаньне пабудавана, галоўным чынам, на паказаньнях паліцыі. Не падрываючы значэньня паказаньняў паліцыі наагул, зазначае абаронца, трэба разьбірацца ў характары іх паказаньняў. Аналізуючы іх, ён падыходзіць да вываду, што гэныя паказаньні выходзяць альбо ад людзей не заслужываючых даверы, па зданьню іхняга-ж начальства, людзей, як Лянкевіч, якога пракурор лічыць патрыётам (мы прызвычайліся, кажа абаронца, пад патрыятызмам разумець нешта іншае), альбо зусім не датыкаюцца справы і ў кожным выпадку не даюць нічога даводзяча аб запраўдным учасьці абвінавачаных Якаўяка і Барана ў антыўрадовай арганізацыі. Ёсьць усё, пачынаючы ад ночных выхадаў Барана з свайго памешканьня і канчаючы гандлёвымі „спэкуляцыямі“ Якаўяка, але якая-ж сувязь усёга гэтага з абвінавачаньнем? Усе дадзеныя паказваюць толькі на магчымасьць падзронасьці і на настрой падсудных у адносінах да Польшчы. Але-ж па адной падзронасьці судзіць ня можна, а любоў да панства (дзяржавы) ніякімі юрыдычнымі законамі не прадугледжана. Дзяржава можа вымагаць ад сваіх жыхароў толькі лэйяльнасьці. Аба-

Ніякай ролі кіраўніка „русс-беларускай“ групы беларускага вучыцельства я на сябе ня браў, і ні ў якую „апазыцыю“ да беларускага нацыянальнага руху ў Латвіі я не станавіўся ды і станавіцца ня мог, бо гэты рух я сам тутак пачынаў і закладаў яго ўласнымі рукамі і ініцыятывай.

Далейшыя развагі Гуля аб тым, як мабілізаваліся сілы супроць беларускага адраджэньня ў Латвіі ўжо зьяўляюцца найчысьцейшай і эласнай выдумкай.

Гэтыя развагі і падтасоўка фактаў напамінаюць мне развагі „істынно-рускіх“ людзей у чорнасоценных расейскіх лістках.

Тутак і фантазія, і заўзятая брахня, і патрыятычны пафос, і шляхотны жэст — усё пераплітаецца і мабілізуецца на тое, каб „утапіць“ супраціўніка і „асьвяціць“ факты ў належным „колеры“.

І запраўды малюнак П. Беларускага Вучыцельскага Кангрэсу зроблены ўдала.

Чалавеку, незнаёму са справай, можа паказацца ён жудаснай праўдай.

Але справа стаяла крыху інакш.

Не гр. Езавітаў „гуртаваў“ апазыцыю беларускаму адраджэньню ў Латвіі і зьбіраў сілы для зусім непатрэбнага яму і дужа шкоднага для справы „бою“, а якраз наадварот — гр. Пігулеўскі, кіраваўшы курсамі ў Дзьвінску, сваёй нетактоўнасьцю, сухасьцю, парываньнямі, сапдацка-чыноўнічымі адносінамі да вучыцельства зрабіў тое, што ўзбурыў на сябе ўсіх курсантаў і зрабіў іх варажымі да Дзьвінскага беларускага цэнтру.

Прысхаўшы на кангрэс, я убачыў на пероне вакзалу абураныя і варажыя твары, кінуўшыся да мяне і да гр. Сахарова з рознымі дакорамі і просьбамі.

Настрой вучыцельства быў для мяне дужа дзіўным і незразумелым.

Скаргі і апавяданьні аб адносінах да курсантаў справяджаліся сьлязьмі і істарыкамі.

Кіраваць гэтакім кангрэсам было дужа цяжка.

Тым больш цяжка, што Дзьвінская група чамусьці дэзэртывала з гэтага кангрэсу і не паказывалася на сходах: калі-ж хто і паказываўся, як гр. Якубецкі, дык трымаў сябе гэтутлікі абурюча-вызваюча, што сьвядамо падліваў масла ў полымя.

У часе нэрвовых перарываў прыходзілася гутарыць з распаленымі прамоўцамі, супакойваць іх, умаўляць, каб знімалі тым, часам дужа прыкрыя для гр.

Пігулеўскага і некаторых іншых педагогаў *), выкладаўшых лекцыі на курсах, рэзалюцыі.

І ў гэтым напрамку настойчывай працай шмат чаго ўдалося зрабіць і многія беларускія імёны, якія дужа маглі-б быць скампрамітаваны, былі выратаваны ад гэтага гвалту.

Далейшае павінен быў лячыць час.

Што да пастановаў кангрэсу, дык у іх зусім няма і ня было тэй рэзалюцыі аб непатрэбнасьці курсаў беларусазнаўства, аб якой піша Гуль.

Гэта — нягодная выдумка.

Справа на кангрэсе ішла толькі аб адным:

Пасля летніх курсаў Педагогічная Рада Курсаў хацела зрабіць экзамены.

Курсанты баяліся, што асабістыя адносіны, устанавіўшыся на курсах, будуць прычынай помсты з боку кіраўніка курсаў гр. Пігулеўскага, і на экзамены ісьці баяліся, просячы іх не рабіць.

З гэтакай-жа просьбай пастанавіў і Кангрэс зьварнуцца да Беларускага Адззелу.

З боку нацыянальнае беларускае працы ў Латвіі Кангрэс зрабіў, нават, некаторыя дужа важныя паставы.

Ён залажыў Беларускі Нацыянальны Вучыцельскі Хаўрус.

Ён пастанавіў пачаць зборы рэчаў для Беларускага Этнаграфічнага Музэю ў Латвіі.

Ён-жа загадаў сваім сябром пачаць зборы сьпеваў, апавяданьняў, мяйсцовых лягэндаў і асабіласьцяў тутэйшага беларускага слоўніка для выкарыстаньня іх у друку.

Ён-жа пастанавіў і аб тым, каб будучым летам зрабіць для вучыцеляў беларускіх школак цыклёвыя курсы ў Рызе.

У гэтым-жа характары і далейшыя „факты“, апісаныя Гулем.

Ніякіх вучыцельскіх курсаў у Люцыне Беларускі Адззел рабіць ня зьбіраўся і аб гэтым Міністра не прасіў.

Затое Люцынскае Беларускае Т-ва „Бацькаўшчына“ хацела адчыніць у Люцыне курсы латыскае мовы і курсы беларусазнаўства для дарослых, але не атрымала чамусьці дапамогі.

Таксама, як і Люцынская беларуская гімназія,

*) Трэба тутак адзначыць, што як у летку 1922 г., калі многія вучыцелі і вучыцелькі нязвычайна здружыліся з П. Мядзелка-Грыб, гэтак і цяперака ўсе у адзін голас толькі аб ей адной і адзываліся з вялікай пашанай і шчырай чуласьцю.

якая цяперака зроблена ўжо урадовай, не атрымала чамусьці згоды на запрашэньне для працы ў ёй беларусаў-інастранцаў і таму змушана карыстацца мяйсцовымі мала сьвядомымі нацыянальна-элементарамі.

Шкода, што Гуль у канцы сваіх „Пісьмаў з Латвіі“ не дае свайго пляну працы, абмяжоўваючыся толькі агульнымі развагамі ды адпіскай аб тым, што: „Я ня маю на мэце даваць нікога-небудзь дэталнага пляну патрэбнай акцыі, я зазначу толькі асноўныя, схэматычныя яе рысы.“

„Рэальныя перспектывы як бліжэйшага, гэтак і далейшага часу прымушаюць нас уважна прыглядацца і шукаць паразуменьня толькі з нацыянальнымі латыскімі коламі, бо калі галоўную працу беларускага нацыянальнага будаўніцтва ў Латвіі мы павінны праводзіць самі, дык поруч усё-ж такі толькі з латышамі.“

„Наш шлях павінен быць цьвёрды і верны — арганізоўваць беларускае сялянства і памагаючы латыскаму народу ў арганізацыі яго дзяржавы, разам з ім будаваць і беларускае нацыянальна-культурнае жыццё ў Латвіі“.

У гэтых развагах няма ані воднага радка, пад якім я не падпісаўся-бы абедзьвюма рукамі.

Зразумела, што ў нашай нацыянальнай працы ў Латвіі мы можам ісьці толькі з латыскімі нацыянальнымі коламі, бо дайсьці да згоды з меншасьцямі польскаю і расейскаю мы ня зможам дзеля таго ўжо, што павінны штодня змагацца за адваяваньне ад іх уплываў на наше сялянства; з жыдамі-ж і немцамі у нас няма нічога супольнага па прычынах сацыяльных.

Умацаваньне нашага руху можа быць праведзена толькі праз нацыянальную арганізацыю і ўсьведкаваньне нашага сялянства і мяшчанства, праз працу ня толькі культурна-просьветную, але і эканамічную.

І гэта праўда.

Але для гэтага патрэбна ня грызньня і ўзаемнае абліваньне памыямі, не хаджэньне па соймавых і ўрадовых колах з „інфармацыямі“ аб сваіх праціўніках, а шырокая і дружная праца на мяйсцох, ў беларускай вёсцы.

К. Езавітаў.

Люцын, 28/XII. 23.

3 УСЯЕ БЕЛАРУСІ, ХРОНІКА.

3 жыцця Аб'яднання Беларускага Паступовага Студэнцтва.

ронца зусім не бяра на сябе абавязку бараніць сваіх кліентаў, ня гледзячы ні на што і ў чым хочучы. Калі ў паказаных сведкаў прамігнулi факты, у каторых пракуратура можа ўгледзець склад праступлення: ці гэта незаконны пашпарт, ці спекуляцыя, ці, нарэшце, шпігоўства, дык няхай суд іх і судзіць за гэта, але не за тое, што ня мае да гэтых дадзеных ніякіх адносін, г. зн. за ўчасце ў паўстанні. Грамадзянскае сумленне вымагае, каб кожны грамадзянін ведаў і быў пэўны ў тым, што калі яго будуць судзіць, дык іменна за тое, што ён зрабіў, а не за тое, што ён мог-бы зрабіць ці, тым болей за тое, да чаго ня меў ніякіх адносін.

Абаронца Бабянскі перш за ўсё пастараўся развеяць тое ўражанне, якое хацеў стварыць пракурор, выяўляючы арганізацыю Хмары і Маслоўскай у відзе грандыёзнага аружнага заговору. Запраўды-ж нічога сур'ёзнага і небяспечнага тут ня было. Ці было аружка, склады яго? Не. Гэта прызнаў нават і Акружны Суд. Калі ня было складаў аружка, — значыцца ня было і „падгатоўкі аружнага паўстання“ (на адкіданні гэтага пункту абаронца напірае). Дык што-ж тады было? Былі прыказы, загады, даклады, і „listy pracy“. Відаць, што гэта была арганізацыя ня гэтуткі на дзеле, як на паперы і ў ваабражэнні гэтых энтузіастак, як Вера Маслоўская. Далей абаронца па чарзе разбірае дадзеныя аб кожным з абараняемых і абвінавачаных паасобку, паказваючы на ступень іх учасця і ролю ў арганізацыі, пры гэтым просіць выключыць з ліку „палітычных“ Іванюка і Мацеевіча, як абвінавачаных у звычайным бандытызме. Гаворачы далей аб тым, што ў дзейнасці ўсіх яго падабаронных ня было прыгатавання да аружнага паўстання наагул, а таксама і да паўстання „na korzysć innego państwa“, а толькі на карысць сваёй Беларусі, а таксама, прыняўшы пад увагу, што граніцы Польшчы ў тую пару яшчэ ня былі фармальна акрэслены, — ён просіць падвесці да сваіх падабаронных амністыю, якая па праву прыстасоўваецца да іх (па арт. 6), як да асобаў прымаўшых удзел у арганізаваным народным руху. Гэта зьяўляецца зусім сэнсоўным з пункту гледжання дзяржаўнае карысці, дзеля таго, што амністыя толькі падвышае аўтарытэт дзяржавы, у той час як захватная (zachłanna) палітыка Польшчы і стварэнне мучальнікаў з палітычных арганізатараў, прададзеных правакатарам, робіць далёка не карыснае ўражанне для дзяржаўнае палітыкі Польшчы.

Пракурор адказаў абароне, стараючыся давесці, што яго дадзеныя запраўды маюць юрыдычную сілу, пры гэтым ён ссылаўся на некаторыя дакументы, ад якіх сам адмовіўся ў першай інстанцыі, што паступак Лянкевіча запраўды быў вынікам патрыятызму і што заговор меў надта сур'ёзнае палітычнае значэнне. Апрача таго пракурор пратэставаў проці выразу адв. Бабянскага „zachłanna polityka“, стараючыся гэтае выражэнне вытлумачыць як абразу дзяржавы.

Адказваючы пракурору першым абаронца Бабянскі. Выраз „zachłanna polityka“ ён ужыў, апіраючыся на паказанні п. Дубякоўскага, у якім ён чуў аб зачыненні 260 беларускіх школаў. Ён ня менш за пракурора думае аб славе і велічы Польшчы, але ён хацеў-бы ў ёй бачыць ня мачаху, а матку, прыцягваючы да сябе іншыя народы любоўю, ласкай і справядлівасцю. У Лянкевіча ён ня бачыць ніякага патрыятызму. Ясна, што ён увайшоў у арганізацыю, каб пажывіцца ад яе чым-небудзь, а калі ўбачыў, што гэтая арганізацыя нясур'ёзная, нямаючая будучыні, што сродствы яе павінны скончыцца, ён задумаў выкарыстаць другую старану.

Абаронца Врублеўскі адказаў пракурору зусім каротка. Ён толькі падзякаваў, што пракурор прыпомніў яму аб некаторых дадзеных і сказаў, што калі пракурор вымагае ад мяне паказаць яшчэ якіх дадзеных дзейнасці Якаўка і Барана ў арганізацыі, дык я адкажу: дзейнасць гэта точна азначана ў знаходзячайся ў справах інструкцыі для сябраў арганізацыі, але ніводзін з §§ гэтае інструкцыі не падыходзіць да дзейнасці ні Якаўка, ні Барана. У сваёй дзейнасці, кажа Врублеўскі, ён рукаводзіцца адным „лёгосом“: суд павінен быць справядлівым. Няхай гэты „лёгос“ зробіцца цэлым.

Агульнае ўражанне ад працэсу было самае найлепшае для падсудных. Паказанні сведкаў былі, здавалася проста забойчымі для абвінавачання, довады пракурора, пабудаваныя блізка выключна на адных прадпалажэннях, так слабы і беспадстаўны, а прамовы абаронцаў гэтакімі сур'ёзнымі і паўнаважнымі, што добры вынік здаваўся бяспрэчным, асабліва для пасла Барана, недатычнасць якога да арганізацыі здавалася безумоўна даведзенай больш, нават, чым пасла Якаўка.

Вось дзеля чаго гэтак сташэнні неспадзяваным, жудасным і суровым, калі не сказаць мацней, здаўся нам прыговор Апеляцыйнага Суда, які ўжо апублікавалі ў папярэднім нумары нашае газеты.

Прысутны.

ГРАМАДЗЯНЕ! Дарагоўля расьцець. Выдаванне цяпер газеты вымагае вялікіх коштаў. Збірайце сярод знаёмых ахвяры на беларускі прэсовы фонд! Падтрымлівайце сваю газету акуратнай высылкай падпісных грошай. Заахвочвайце да падпіскі другіх!

шасці павінны атрымаць рэальнае роўнапраўненне ў замежжы вернасьць Польскай Рэспубліцы.

Што павінна наступіць раней — роўнапраўненне ці гэта самая вернасьць, — шагоўны масол ня тлумачыў.

Ня тлумачыў таксама, што раней чым гаварыць аб вернасьці, трэ' было-б падумаць аб узраччэнні для надзянальных меншасцяў процедуры атрымання пашпартаў ды разам з гэтым і прызнання правоў грамадзянства.

Якія азімакі самае лібы-то — нявернасьці — дагадацца трудна.

Вось і ўсё з наймацнейшае прамовы не-па-эсаўскага пасла.

Рэшта нічога для нас цікавага не сказала, бо „дух народowy“ й яго геналянасць для п. п. Домбска і Міхалюка зьяўляецца найлепшым лікарэтам ад усіх злыбдаў дзяржаўнага і грамадскага жыцця Польшчы.

Цікава, што пасол тутэйшага „крэсовага — Wyzwolenia“ п. Хомінскі нават і ня выступіў з прамоваю аб праўленні скаргу і палітыцы на „Усходніх Землях“, як абвешчалася ў афішках.

Мусі затрудна дастацца тэма п. Хамінскаму.

Ня меней цікава і поўная сонная пасцўнасць аўдыторыі, якую крыху на высёлы лад настроіў пасол з Клубу Польскай Нацыянальнай Рабочай Партыі (N.P.R.) п. Міхалюк астранамічнымі цыфрамі польскіх марак, якіх да 1-га студня г. г. было выпушчана ўжо аж на сто тысяч мільярдаў з лішкам.

Весткі з вёскі.

В. Заполье, Косаўскага пав.

У дзвёх вярстох ад нашае вёскі знаходзіцца маёнтак Альшанка абшарніка Навакоўскага. Праз зямлю гэтага пана працякае рэка Зэльвянка і яшчэ тры невялічкіх рэчкі-крыніцы. Дзеля пераходу праз гэтыя рэчкі былі пабудаваны чатыры масты, якія ад доўгага часу струхлелі. Дык вось-жа пан стараста загадаў прылягаючым да панскае зямлі, тром вёскам Заполью, Палонску і Куляням паправіць гэтыя масты. Ня гледзячы на ўсе хлопаты войтаў і солтысаў, ніводзін сялянін ані крануўся да работы па напраўцы мастоў. Войт аб гэтым данёс старасце. Стараста даў загад, каб усе сяляне гэтых трох вёсак 26 кастрычніка зьявіліся на дапрос у староства. Але сяляне, прадчуваючы дзеля якое мэты староства іх заве, не пашлі. Тады зьявілася паліцыя і, арыштаваўшы ўсіх, пагнала іх у Косаў. Там сяляне заявілі, што гэтых мастоў іхнія бацькі ніколі не будавалі і ня правілі і яны ня будуць правіць, бо масты стаяць на абшарніцкай зямлі і абшарнік Навакоўскі бяра ад купцоў, якія гоняць лес, плату за масты, дык няхай ён і строіць і правіць іх. Падалі ў Варшаву ў міністэрства скаргу, але адповедзі і дагэтуль няма, хаця-ж адповедзь з боку пана старасты мы атрымалі. Зьмест гэтае адповедзі вельмі кароткі: кожны з сялян павінен адбыць дзесьці дзён адсідкі, але потым зьлітаваўся і скараціў на тры дні. І вот-жа гаспадары гэтых трох вёсак у ліку 90 чалавек арэшт гэты адбылі. Зьявнуліся цяпер ў Беларуска-Пасольскі Клуб, — можа ён дапаможа ў нашай бядзе. Строй чужыя масты, набівай панскія кішэні купецкімі грашыма, плаці даніну, сядзі ў адседцы, жыві ў зямлянках, у хлявах, у хатах бяз вокан і печак, цярпі голод і холад, ды яшчэ і маўчы, бо калі паскардзішся, то і пасядзіш.

Заполец.

„Лявіца“ загаварыла у... Вільні.

Польская лявіца, што трымаецца за адно са ўсімі нацыяналістычнымі польскімі партыямі прынцыпу, укладзенага ў чатыры толькі словы — „Niema Polski bez kresów“ — гэтая лявіца загаварыла дружным хорам і ў нас тутак на мітынг у кіно-тэатры „Галіс“ 13-га гэтага студня.

Не змяняючы свайго „крэсовага“ лезунгу, ўсе паслы-аратары ад N.P.R. да P.P.S. у сваіх выступленьнях стараліся пераканаць досыць вялікае сабраньне аб неабходнасці падыйсці, нарэшце, да вырашэння лёсу як свайго дзяржаўнага скаргу, так і налажэння самае Польскае Канстытуцыі.

Як разумець словы пасла Барліцкага (П.П.С.) і „Мы гэтай канстытуцыі не аддамо нікому, а ні чорту, а ні ангелу?“

У прылажэнні Канстытуцыі да нацыянальных меншасцяў п. Барліцкі, хаця й позна, прызнае, што яна павінна прывесці да роўнапраўнення ўсіх грамадзян Рэспублікі без нацыянальнае розніцы.

Але цікава й маленечкая агаворачка: Беларусы, украінцы і іншыя нацыянальныя мен-

У Суботу, 19 студзеня 1924 г., у Залі Беларускае Драматычнае Майстроўні (Вострабрамская вул., № 9)

Праводзіны Колядаў

I. СПЭКТАКЛЬ (першыя вынікі распачаўшайся бягучае працы Драм. Майстроўні)

„ПАШЫЛІСЯ У ДУРНІ“, камедыя ў 3 дзеях Крапіўніцкага

У спектаклі прымаюць удзел: Сябры Драмат. Майстроўні — Францішак Аляхновіч, Язэп Гапановіч, Леонард Звонскі, Аляксандар Міхалевіч і супрацоўнікі Майстроўні.

Дзеля захавання парадку і цішы ў часе спектаклю, так патрэбнага і для вынаўцаў і для глядзельнікаў, уваход у залу пасля трэцяга сыгналу забаронены.

II. СКОНІ ДЫ ГУЛЬНІ.) — (Буфэт.) — (Пачатак а 7 1/2 гадз. ў вечары.

Білеты можна купляць штодня ў Беларускай Кнігарні (Завальная, 7) і ў Канцэлярыі Беларускае Гімназіі (Вострабрамская, 9), а ў дзень спектаклю — ад 4 гадзіны пры ўваходзе ў залу.

Лік крэслаў абмяжованы.